

---

Shri Navagraha Stotram

శ్రీనవగ్రహస్తోత్రమ్

Document Information



---

Text title : navagrahastotra 4 (jyotima.nDala)

File name : navagrahamjyoti.itx

Category : navagraha, stotra

Location : doc\_z\_misc\_navagraha

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : May 5, 2008

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 9, 2023

*sanskritdocuments.org*

---



శ్రీనవగ్రహస్తోత్రమ్



జ్యోతిర్మణ్డలమధ్యగం గదహరం లోకైక-భాస్వన్మణిం  
మేషోచ్చం ప్రణతిప్రియం ద్విజనుతం ఛాయపతిం వృష్టిదమ్ ।  
కర్మప్రేరకమభ్రగం శనిరిపుం ప్రత్యక్షదేవం రవిం  
బ్రహ్మేశాన-హరిస్వరూపమనగ్ంస్విహేశ-సూర్యం భజే ॥ ౧ ॥

చంద్రం శక్ర-ర-భూషణం మృగధరం జైవాత్మకం రజ్జుకం  
పద్మాసోదరమోషధీశమమృతం శ్రీరోహిణీనాయకమ్ ।  
శుభ్రాశ్వం క్షయవృద్ధిశీలముడుపం సద్బుద్ధి-చిత్తప్రదం  
శర్వాణీప్రియమన్దిరం బుధనుతం తం కర్కటేశం భజే ॥ ౨ ॥

భౌమం శక్తిధరం త్రికోణనిలయం రక్తాఙ్గమఙ్గారకమ్ ।  
భూదం మఙ్గలవాసరం గ్రహవరం శ్రీవైద్యనాథార్చకమ్ ।  
క్రూరం షణ్ముఖదైవతం మృగగృహోచ్చం రక్షధాత్విశ్వరం  
నిత్యం వృశ్చికమేషరాశిపతిమర్కెన్ద్రప్రియం భావయే ॥ ౩ ॥

సౌమ్యం సింహరథం బుధం కుజరిపుం శ్రీచంద్ర-తారాసుతం  
కన్యోచ్చం మగధోద్భవం సురనుతం పీతాంబరం రాజ్యదమ్ ।  
కన్యాయుగ్మ-పతిం కవిత్వ-ఫలదం ముద్గప్రియం బుద్ధిదం  
వందే తం గదినం చ పుస్తకకరం విద్యాప్రదం సర్వదా ॥ ౪ ॥

దేవేంద్ర-ప్రముఖార్చ్యమాన-చరణం పద్మాసనే సంస్థితం  
సూర్యారిం గజవాహనం సురగురుం వాచస్పతిం వజ్రణమ్ ।  
స్వర్ణాఙ్గం ధనుమీనపం కటకగోహోచ్చం తనూజప్రదం  
వందే దైత్యరిపుం చ భౌమసుహృదం జ్ఞానస్వరూపం గురుమ్ ॥ ౫ ॥

శుభ్రాఙ్గం నయశాస్త్రకర్తృజయినం సంపత్ప్రదం భోగదం  
మీనోచ్చం గరుడస్థితం వృష-తులానాథం కలత్రప్రదమ్ ।  
కేంద్రే మఙ్గలకారిణం శుభగుణం లక్ష్మీ-సపర్యాప్రియం  
దైత్యార్చ్యం భృగునన్దనం కవివరం శుక్రం భజేఽహం సదా ॥ ౬ ॥

ఆయుర్దాయకమాజినైషధనుతం భీమం తులోచ్చం శనిం  
 ఛాయా-సూర్యసుతం శరాసనకరం దీపప్రియం కాశ్యపమ్ ।  
 మన్దం మాష-తిలాన్న-భోజనరుచిం నీలాంశుకం వామనం  
 శైవప్రీతి-శనైశ్చరం శుభకరం గృధ్రాధిరూఢం భజే ॥ ౭ ॥  
 వన్దే రోగహరం కరాలవదనం శూర్పాసనే భాసురం  
 స్వరాభానుం విషసర్పభీతి-శమనం శూలాయుధం భీషణమ్ ।  
 సూర్యేష్ట-గ్రహణోన్ముఖం బలమదం దత్వాధిరాజం తమం  
 రాహుం తం భృగుపుత్రశత్రుమనిశం ఛాయాగ్రహం భావయే ॥ ౮ ॥  
 గౌరీశప్రియమచ్ఛకావ్యరసికం ధూమ్రుధ్వజం మోక్షదం  
 కేన్ద్రే మజ్జలదం కపోతరథినం దారిద్ర్య-విధ్వంసకమ్ ।  
 చిత్రాంగం నర-పీఠగం గదహరం దాన్తం కులుత్థ-ప్రియం  
 కేతుం జ్ఞానకరం కులోన్నతికరం ఛాయాగ్రహం భావయే ॥ ౯ ॥  
 సర్వోపాస్య-నవగ్రహాః! జడజనో జానే న యుష్మద్గుణాన్  
 శక్తిం వా మహిమానమప్యభిమతాం పూజాం చ దిష్టం మమ ।  
 ప్రార్థ్యం కిన్ను కియత్ కదా బత కథం కిం సాధు వాఽసాధు కిం  
 జానే నైవ యథోచితం దిశత మే సౌఖ్యం యథేష్టం సదా ॥ ౧౦ ॥  
 నిత్యం నవగ్రహ-స్తుతిమిమాం దేవాలయే వా గృహే  
 శ్రద్ధా-భక్తి-సమన్వితః పఠతి చేత్ ప్రాప్నోతి నూనం జనః ।  
 దీర్ఘం చాయురరోగతాం శుభమతిం కీర్తిం చ సంపచ్చయం  
 సత్సంతానమభీష్ట-సౌఖ్యనివహం సర్వ-గ్రహానుగ్రహాత్ ॥ ౧౧ ॥  
 ॥ ఇతి శ్రీనవగ్రహస్తోత్రం సంపూర్ణమ్ ॥

Encoded and proofread by

N. Balasubramanian bbalu at satyam.net.in

Please send corrections to [sanskrit@cheerful.com](mailto:sanskrit@cheerful.com)

